

വെള്ളമുണ്ട ഗ്രാമപഞ്ചായത്തിന്റെ പദ്ധതി

352 (5077) ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) മാനന്തവാടി മണ്ഡലത്തിലെ വെള്ളമുണ്ട സർക്കാർ ഐ.ടി.ഐ.-ക്ക് സ്വന്തമായി സ്ഥലം വാങ്ങുന്നതിന് വെള്ളമുണ്ട ഗ്രാമപഞ്ചായത്ത് രൂപം നൽകിയ പദ്ധതി നടപ്പായിട്ടുണ്ടോയെന്ന് വ്യക്തമാക്കാമോ;

(ബി) പദ്ധതി നടപ്പായിട്ടില്ലെങ്കിൽ അതിന്റെ കാരണം വ്യക്തമാക്കാമോ;

(സി) നിലവിൽ ഈ പദ്ധതിയുമായി ബന്ധപ്പെട്ട ഫയൽ ഏത് ഓഫീസിലാണുള്ളതെന്നും എത്ര കാലമായി ഫയൽ പ്രസ്തുത ഓഫീസിന്റെ പരിഗണനയിലായിരുന്നെന്നും വ്യക്തമാക്കാമോ;

&

(ഡി) ഈ പദ്ധതിയുമായി ബന്ധപ്പെട്ട ഫയലിന്റെ മുഴുവൻ നാൾവഴികളും വിശദമായി അറിയിക്കാമോ?

ഐ.ടി.ഐ.-ക്ക് സ്വന്തമായി സ്ഥലം വാങ്ങുന്നതിന് സർക്കാർ അനുമതി ലഭ്യമാക്കാൻ വെള്ളമുണ്ട ഗ്രാമപഞ്ചായത്ത് ഭരണസമിതി 16-8-2018-ൽ 27/27 നമ്പർ തീരുമാനമെടുത്തു. തുടർന്ന്, സർക്കാർ അനുമതി ലഭ്യമാക്കുന്നതിനായി 3-11-2020-ലെ എ 3-7158/18 നമ്പർ കത്ത് മുഖാന്തരം വെള്ളമുണ്ട ഗ്രാമ പഞ്ചായത്ത് സെക്രട്ടറി പഞ്ചായത്ത് ഡയറക്ടർക്ക് അപേക്ഷ ലഭ്യമാക്കി. 9-1-2021-ലെ PAN/14144/2020-C3(DP) നമ്പർ കത്ത് പ്രകാരം പഞ്ചായത്ത് ഡയറക്ടർ സർക്കാരിൽ അപേക്ഷ സമർപ്പിച്ചു. പ്രസ്തുത അപേക്ഷ പരിശോധിച്ച സർക്കാർ 7-6-2021-ലെ ആർസി1/10/2021/ത.സ്വ.ഭ.വ നമ്പർ കത്ത് പ്രകാരം ഐ.ടി.ഐ. നിർമ്മിക്കാൻ ഉദ്ദേശിക്കുന്ന പ്രദേശം ഏതാണെന്നും, ഭൂമിയുടെ വിസ്തീർണ്ണം, സ്കെച്ച്, പ്ലാൻ, സ്ഥലമെടുപ്പിനുവേണ്ടി വരുന്ന ഏകദേശ ചിലവ്, അനുയോജ്യതാ സർട്ടിഫിക്കറ്റ് എന്നിവ സംബന്ധിച്ച വിശദാംശങ്ങൾ പഞ്ചായത്ത് ഡയറക്ടറോട് ആരായുകയും, 5-8-2021-ൽ ഓർമ്മക്കുറിപ്പ് നൽകുകയും ചെയ്തിട്ടുണ്ട്.

റീബിൽഡ് കേരള ഇനിഷ്യേറ്റീവ് പദ്ധതി

353 (5078) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) റീബിൽഡ് കേരള ഇനിഷ്യേറ്റീവ് പദ്ധതിയിൽ ഉൾപ്പെടുത്തി മാവേലിക്കര മണ്ഡലത്തിലെ തഴക്കര ഗ്രാമപഞ്ചായത്തിലെ കല്ലുമല ഐ.ടി.ഐ. ജംഗ്ഷൻ-പുറംപാട്ട് മുക്ക് റോഡിന് തുക അനുവദിച്ചത് ശ്രദ്ധയിൽപ്പെട്ടിട്ടുണ്ടോ?